



முதல்வர் மு.க.ஸ்டாலின் அவர்களை முகாம் அலுவலகத்தில், முத்தமிழரிஞர் கலைஞர் அவர்களின் செயலாளர் முனைவர் கி.இராஜமாணிக்கம் ஐ.ஏ.எஸ். (ஓய்வு) அவர்கள் நேற்று (24.08.2024) சந்தித்து, கலைஞர் நூற்றாண்டு நினைவு நூறு ரூபாய் நாணயத்தைப் பெற்றுக் கொண்டார்.

இந்து சமய அறநிலையத்துறை சார்பில்

பழனியில் அனைத்துலக முத்தமிழ் முருகன் மாநாடு!

முதலமைச்சர் மு.க.ஸ்டாலின் - காணொலி வாயிலாக தொடங்கி வைத்தார்!

சென்னை, ஆக.25- தமிழ்நாடு முதலமைச்சர் மு.க.ஸ்டாலின் அவர்கள் நேற்று (24.08.2024) முகாம் அலுவலகத்தில் இருந்து காணொலிக் காட்சி வாயிலாக இந்து சமய அறநிலையத் துறை சார்பாக பழனியில் அனைத்துலக முத்தமிழ் முருகன் மாநாட்டினை தொடங்கி வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் தலைமையில் 27.02.2024 அன்று நடைபெற்ற இந்து சமய அறநிலையத்துறை ஆலோசனைக் கூட்டத்தில், தமிழ்க்கடவுளான முருகப்பெருமானின் பெருமையை உலகெங்கிலும் உள்ள முருகபக்தர்கள் அறிந்து கொள்ளும் வகையில் அறுபடை வீடுகளில் ஒன்றான பழனியில் அனைத்துலக முத்தமிழ் முருகன் மாநாடு நடத்தி முடிவு செய்யப்பட்டது. அதன்படி, 2024 ஆகஸ்ட் 24 மற்றும் 25 ஆகிய தேதிகளில் பழனியில் நடைபெறுகின்ற இம்மாநாட்டில் இந்தியா மற்றும் வெளிநாடுகளிலிருந்து முக்கிய பிரமுகர்கள், முருக பக்தர்கள் கலந்து கொள்கின்றனர்.

இம்மாநாட்டு வளாகத்தில் வேல் அரங்கம், அருள்தரும் அறுபடை முருகனின் மூலவர் காட்சிகள், பார்ப்பவர்கள் பரவசமடையும் மெய்நிகர்காட்சிகள், முப்பரிமாணப் பாடலரங்கம், சிறப்புப் புகைப்படக் கண்காட்சி, ஆய்வரங்கங்கள் போன்றவை அமைக்கப்பட்டுள்ளன.

அனைத்துலக முத்தமிழ் முருகன் மாநாட்டில் அமைச்சர் பெருமக்கள், மாண்புமிகு சென்னை உயர்நீதிமன்ற நீதியரசர்கள், தவத்திரு ஆதீன பெருமக்கள், நாடாளு

மன்ற, சட்டமன்ற உறுப்பினர்கள், வெளிநாடுகளிலிருந்து வருகை தந்துள்ள முக்கிய பிரமுகர்கள், முருக பக்தர்கள் மற்றும் ஆராய்ச்சியாளர்கள் பங்கேற்று சிறப்பிக்கின்றனர். அதனை தொடர்ந்து மாநாட்டு விழா மலர் மற்றும் ஆய்வு மலர்கள் வெளியிடப்படுகின்றன.

மாநாட்டின் நிறைவு விழாவில் தமிழ்க்கடவுள் முருகனின் பெருமைகளை உலகறியும் வகையில் பறைசாற்றிய அடியார்கள், சமயப் பணி புரிந்தோர், சமய சொற்பொழிவாளர்கள், அதிகளவில் திருப்பணி மேற்கொண்டோர், ஆன்மிக மற்றும் இலக்கிய படைப்பாளர்களை சிறப்பிக்கும் வகையில் நக்கீரர், போகர், அருணகிரிநாதர், குமரகுருபரர், பாம்பன் சுவாமிகள், அண்ணாமலை ரெட்டியார், முருகம்மையார், பாலதேவராயர், திருமுருக கிருபானந்த வாரியார், தேனூர் வரகவி சொக்கலிங்கனார், கந்தபுராணக் கச்சியப்பர், பகழிக்கூத்தர், சிதம்பர சுவாமிகள், வண்ணச்சரபம் தண்டபாணி சுவாமிகள், மாம்பழக் கவிச்சிங்க நாவலர் என 15 முருகனடியார்களின் பெயரில் விருதுகள் வழங்கி சிறப்பு செய்யப்பட்ட உள்ளது. மாநாட்டின் இரண்டு நாட்களும் ஆன்மிக சொற்பொழிவுகள், கருத்தரங்கம், இசை மற்றும் நாட்டிய நிகழ்ச்சிகள், கலை நிகழ்ச்சிகள் நடத்தப்படுகின்றன.

இந்து சமய அறநிலையத்துறையின் வரலாற்றில் இம்மாநாடு முதலாம் முறையாக அமைவதோடு, தமிழ் கடவுளாம் முருக பெருமானின் பெருமைகளை மென்மேலும் பறைசாற்றி, உலகெங்கும் உள்ள முருக பக்தர்கள் பெருமையும்,

பேருவகையும் கொள்ளச் செய்யும் வகையில் இரு நாட்கள் சிறப்பாக நடைபெறும்.

பழனியிலிருந்து இத்தொடக்க விழா நிகழ்ச்சியில், ஊரக வளர்ச்சித் துறை அமைச்சர் இ. பெரியசாமி, உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, இந்து சமய அறநிலையத்துறை அமைச்சர் பி.கே. சேகர்பாபு, நாடாளுமன்ற உறுப்பினர் ஆர். சச்சிதானந்தம், சட்டமன்ற உறுப்பினர் ஐ.பி. செந்தில்குமார், திருவண்ணாமலை ஆதீனம் தவத்திரு குன்றக்குடி பொன்னம்பல அடிகளார், தருமபுரம் ஆதீனம் தவத்திரு தேசிகஞானசம்பந்த பரமாசாரிய சுவாமிகள், மதுரை ஆதீனம் தவத்திருஞானசம்பந்த தேசிக பரமாசாரிய சுவாமிகள், மயிலம் பொம்மபுர ஆதீனம் தவத்திரு சிவஞானபாலய சுவாமிகள், சிரவை ஆதீனம் தவத்திரு குமரகுருபர சுவாமிகள், தவத்திரு இரத்தினகிரி பாலமுருக ஷடமை சுவாமிகள், இலங்கை கிழக்கு மாகாண ஆளுநர் செந்தில் தொண்டைமான், லண்டன் துணை மேயர் பரமந்தா, மலேசிய முன்னாள் அமைச்சர் திரு.சுப்பிரமணியன், சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் பி.சந்திரமோகன், இந்து சமய அறநிலையத்துறை ஆணையர் பி.என். ஸ்ரீதர், திண்டுக்கல் மாவட்ட ஆட்சித் தலைவர் திருமதி மொ.நா.பூங்கொடி, கூடுதல் ஆணையர் டாக்டர் இரா.சுகுமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



தலைமைச் செயலகத்தில் நேற்று (24.08.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தலைமையில் ஃபார்முலா - 4 (F4) கார் பந்தய போட்டி நடத்துவது தொடர்பான முன்னேற்பாடு பணிகள் குறித்த ஆலோசனை கூட்டம் நடைபெற்றது. இக்கூட்டத்தில் தலைமைச் செயலாளர் நா.முருகானந்தம், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா மற்றும் அரசு கூடுதல் தலைமைச் செயலாளர்கள், முதன்மைச் செயலாளர்கள், அரசு செயலாளர்கள், காவல் துறை உயர் அலுவலர்கள் மற்றும் அரசு உயர் அலுவலர்கள் ஆகியோர் கலந்து கொண்டனர்.

காரைக்குடியில் - சிவகங்கை மாவட்ட கழக துணைச் செயலாளர்

திருமதி ஜோன்ஸ் ருசோ மகன் திருமணம்!

அமைச்சர் கே.ஆர்.பெரிய கருப்பன் தலைமை!

கனிமொழி கருணாநிதி எம்.பி. திருமணத்தை நடத்தி வைக்கிறார்!

சிவகங்கை, ஆக.25- சிவகங்கை மாவட்ட தி.மு.க. துணைச் செயலாளர் திருமதி ஆர். ஜோன்ஸ் ருசோவின் மகன் நடிகர் ஆர்.நிஷாந்த், ருசோவிற்கும் இளையாங்குடி தாலுக்கா கல்லடி திடைலைச் சேர்ந்த எஸ்.எட்வர்ட் ஜோசப் திருமதி மஞ்சளா மேரி ஆகியோரின் மகள் எ.சினேகா தேத்தரினுக்கும் திருமணம் 6.9.2024 - வெள்ளிக்கிழமை காலை 11 மணியளவில் காரைக்குடியில் உள்ள பி.எஸ்.பி பேலஸ் மஹாலில் கூட்டு

றவுத்துறை அமைச்சரும், மதி லீமாரோஸ் மாட்டின் ஆகியோர் முன்னிலை வகிக்கின்றனர். திருமணத்தினை கழகத் துணை பொதுச்செயலாளரும், நாடாளுமன்ற குழுத் தலைவருமான கனிமொழி கருணாநிதி எம்.பி. நடத்தி வைத்து சிறப்புரை யாற்றுகிறார்.

திருமணத்தில் மணமக்களை வாழ்த்தி முன்னாள் ஒன்றிய நிதி அமைச்சர் ப.சிதம்பரம் எம்.பி. ராமநாதபுரம் மாவட்டக் கழக செயலாளர் காதர்பாட்சா

எம்.ஏ. எம்.எல்.ஏக்கள் திருமதி தமிழரசி ரவிக்குமார், வசந்தம் கார்த்திகேயன், எஸ். மாங்குடி, இ.கருணாநிதி, கார்த்திப. சிதம்பரம் எம்.பி. உட்பட மாவட்ட கழக நிர்வாகிகள், அனைத்துக் கட்சியினர் வாழ்த்திப் பேசுகிறார்கள். திருமண விழா ஏற்பாடுகளை திருமதி ஆர். ஜோன்ஸ் ருசோவின், ராஜா ஸ்டீபன், ஆர்.ஜெம்மா, நிபிலா, க. அழகையா மற்றும் குடும்பத்தினர் செய்து வருகிறார்கள்.



அனைத்துலக முத்தமிழ் முருகன் மாநாடு - 2024

ஆகஸ்ட் 24, 25 - 2024 - பழநி

அன்பால் உயிர்கள் ஒன்றாகும்!
அறத்தால் உலகம் நன்றாகும்!

மு.க.ஸ்டாலின்
மாண்புமிகு தமிழ்நாடு முதலமைச்சர்



தமிழ் கடவுள்
முருகனின்
புகழ்பாடுவோம்!
பழநியில்
ஒன்று கூடுவோம்!!

டாக்டர் பி.சந்திரமோகன் இ.ஆ.ப.,
அரசு முதன்மைச் செயலாளர்
அதலா, பண்பாடு (இ) அறநிலையத் துறை

பி.என்.ஸ்ரீதர் இ.ஆ.ப.,
ஆணையர்
இந்து சமய அறநிலையத்துறை



பள்ளிக் கல்வித் துறை அமைச்சர் அன்பில் மகேஸ் பொய்யாமொழி தலைமையில் 20 அரசுப் பள்ளி மாணவர்கள், நல்லாசிரியர் விருது பெற்ற ஒருவர் மற்றும் கல்வி அலுவலர் ஆகியோர் ஹாங்காங் நாட்டிலுள்ள Disneyland பூங்காவைப் பார்வையிட்டனர்.